



<http://www.arianafghanistan.com>



۲۰۱۸/۰۲/۲۶



انجنیر سلطان جان کلیوال

آیا جمعیت د ټول تاجیکانو او وحدت د ټولو هزاره گانو تنظیمونه دی؟

افغانستان په مذهبي لحاظ له زرو کلونو نه وړاندې یو مسلمان هیواد دی او وی به. دلته له هندوانو پرته د دوه اسلامی مذهبونو پیروان ژوند کی چی یو یی سنی مذهب دی او بل یی شعیه مذهب دی. د دی دواړو مذهبو پیروانو د تاریخ په اوږدو کی ډیری بنی اړیکې سره ساتلی دی، د وطن او د هیواد د آزادی نه یی شریکه دفاع کړیده او د هر زورگیر په وړاندې د یوه بیرغ لاندې پرمخ تللی او بریالیتوبونه یی تر دلایسه کړیدی. له بده مرغه د روسانو تر نظامی تیری وروسته ددی دواړو مذهبو پیروان د هیواد نه مهاجر شول، د سنی مذهب پیروان پاکستان ته او د شعیه مذهب پیروان ایران و لارل. دا دواړه هیوادونه د افغانستان تاریخی دُښمنان وو، ایران ته تللی د شعیه مذهب پیروان په اتو او پاکستان ته تللی د سنی مذهب پیروان په اوو تنظیمونو کی د همدی نن ورځی د بین الافغانی بدبینیو د رامنځ ته کیدو د پاره په بیلو ډلو و ویشل شول.

په اووگونو تنظیمو کی د حزب اسلامی دوه ډلې، جمعیت اسلامی او اتحاد اسلامی ډلې تندروی ډلې دی چی د عربی تندرو اسلامی ډلو او زعامتونو سره اړیکې لری. ددی ډلو موخی او هدفونه په ټوله دنیا کی سره ورته دی او د تقریباً ټولی د مصر د اخوان المسلمین د ډلې د مؤسسینو "حسن البنا" او سید قطب او د پاکستان د جمعیت العلماء د استاد مولانا "مودودی" د اسلامی مفکورو د تطبیق د پاره مبارزه کوی.

په پاکستان کی د افغانانو د اسلامی تندروانو دری ډلې (حزب اسلامی گلبدین حکمتیار، حزب اسلامی مولوی محمد یونس خالص او اتحاد اسلامی عبدالرسول سیاف) هغه ډلې وی چی د پښتنو غرو شمیر پکی زیات و. د استاد برهان الدین ربانی په مشری د جمعیت اسلامی په تندروی ډله کی د تاجیکانو برخه ډیره درنه وه او د احمدشاه مسعود د نظار شورا تقریباً دا تنظیم د هیواد د ملی ستم د ډلې سره یوځای د تاجیکانو په نوم وراوه او یوځی د گوتو په شمیر دنورو افغان قومونو غری پکی پاتی شول.

په ایران کی جوړشوی اته تنظیمونه چی ایران د خپل مکمل نفوذ د ساتلو د پاره په ورو ټوټو ویشلی و، بیرته یی د یوی واحدی ډلې په بڼه د حزب وحدت تر بیرغ لاندې افغانستان ته را ولیدل. په افغانستان کی د سعودی د زوم د سیاف د وهابی ډلې سره مخامخ شول او د ایران او سعودی عربستان د گتو د ساتنو جگړه یی په کابل کی پیل او دومره غیر وحدتی هزاره گان او غیر اتحادی پښتانه دی دواړو تنظیمی ډلو په قتل ورسول چی تر ننه یی چاته سمه

پته نه ده لکيدلی. مونږ ته دا هم را په ياد دی چې کله په سيف باندې فشار زيات شو نو د جمعيت د قوماندان او د نظار د شورا له مشر احمدشاه مسعود نه يې مرسته و غوښتله او هغه هم ښه مرسته وکړه او په گډه يې د افشارو به سيمه کې د قتل عام دردونکې پېښه را منځ ته کړه، او په سلگونو بيگناه هزاره گان يې له تيغه تير کړل. (دسيف او مسعود انډيوالی له همدې پېښې نه وروسته په ورورۍ بدله شوه او تر ننه دوام لري).

اوس نو اصلی خبرې ته راځو او د هيواد ځوان نسل ته که هغه تاجيکان دی، که پښتانه دی که هزاره گان دی او که په نورو افغان قومونو پورې تړلی دی ، داخبره کوو چې :

د څلوېښتو کالو د عینې شاهدانو په توگه زمونږ په دی خبره ځان پوه کړی چې:

■ **نه خلقيان د ټولو پښتنو سياسي گوند و،**

■ **نه پرچميان د ټولو تاجيکو ډله وه،**

■ **نه جنبش د ټولو ازبیکو نظامی قوت دی،**

■ **نه دگلبدین حکمتیار اسلامی گوند دټولو پښتنو گوند دی،**

■ **نه د حزب وحدت ایران پلوی ډله د ټول هزاره قوم**

■ **او نه هم د جمعیت اسلامی ډله د ټولو تاجیکانو شریکه ډله ده.**

دا ټولې ډلې د هيواد نه بیرون د افغانانو د ښکېلولو د پاره جوړی شوی او تقویه کیری، د جوړښت له ورځې نه تر د ننه پوری د هماغو هیوادونو د پاره خدمت او کار کوی چې دوی ته جیره ور کوی او د خپلو غلامانو په څیر یې استعمالوی. نو پام چې ونه غولیری او:

- **- و گوری او ښه فکر وکړی چې د افغانستان نه انکار تاسو ته څه در کوی او له تاسو څه اخلی؟**
- **- ژور فکر وکړی ، دا کسان چې تاسو نه دا موجود کم نه کم ډری سوه کلن پخوانی هويت (افغان) چې ټوله دنیا مو په همدې هويت پیژنی اخلی تاسو ته کوم نوی هويت درکو چې نری مو پری وپیژنی؟**
- **- او بالاخره غور وکړی چې تاسو ته به هغه هیوادونه چې دا پروژه یې په کار اچولی په راتلونکی په کومه سترگه و گوری؟**

ځوانانو وطن ستاسو دی او تاسو ته سترگی په لار دی پام چې داسی عمل و نکړی چې وطن مو بیا مری ته هم په خپله غیره کی ځای نه در کوی. همدا نن تاسو ته دا ستره ملی آزموینه په مخ کی پرته ده، که پکی ناکام شوی نو د غلامی زنجیر مو بی له شکه غاړو ته لویری او که بریالی شوی نو تر ابده به د خپل ملک او هويت خاوندان پاتی شی.

- ❖ **باید و پوهیږی چې تاسو د خپل هويت په ساتنه کی یواځی نه یاست،**
- ❖ **د تاسو سره په ملیونونو آگاه، باخبر او وطنپال تاجیکان، هزاره گان، ازبیکان او نور او نور ملگری دی.**
- ❖ **باخبر اوسی او دخو تنو خرڅو شوو په هغو بی اساسه خبرو ونه غولیری چې په ټولنیزو رسنیو کی یې تر تاسو را رسوی.**

❖ **که نه وخت به تیروی او بیا به د گوتو مروړل بی فایدی وی. پای**